



Ələsgər ƏLİOĞLU

## **MƏNDƏN BİR AĞ ATLI OĞLAN ÇIXMADI...**

Eşidildi qara zurnanın səsi,  
Oldum həsrətimin, oldim əsiri...  
Bununla da çökdü ilk eşqin qəsri...  
Bir də hörülmədi,  
Bir də qalxmadı...

O qızın yanağı oda bələndi,  
İçində nə çəkdi, kim nə biləndi...  
Gözlərindən yağış necə ələndi,  
Axı göy dinmədi, şimşək çaxmadı...

Ayağım yığıldı daha bulaqdan,  
Eşqim uzaq düşdü gözdən, qulaqdan..  
Boylana-boylana qaldım qıraqda,  
Qismətim üzümə dönüb baxmadı.

Özümü vursam da oda, közə mən,  
Dedilər gözləmə, getdi gözləmən...  
Gətirdim eşqimi yoxsa gözə mən,  
Məndən bir ağ atlı oğlan çıxmadı!?

## **KEÇMƏMİŞƏM KEÇDİYİNİZ KÖRPÜDƏN**

(..."Öyüd-nəsihət" verən bəzi məddahlara üç-dörd kəlmə)

Acqarına durub Aya hürənlər,  
Bircə anda minbir dona girənlər...  
Ömrü-günü yaltaqlıqla hörənlər,  
Hörgünüzü hələ gəndən seçmişəm.

Azalanda ağzınızın yalı da,  
Azmısınız yolunuzu yarıda...  
Çox ox atıb gizləmisiz yayı da,  
Sınamışam, bunu ölçüb-biçmişəm.

Qarnınızı siz köpürdə-köpürdə,  
Dərs almırsız ilan yeyən kirpidən...  
Keçməmişəm keçdiyiniz körpüdən,  
Cumub iti axan çaydan keçmişəm...

## **ANAKONDALAR**

Nəhəng anakonda ilanları,  
Yaşayır Amazonka sahillərində...  
Bəzən suya baş vurur,  
Ov axtarır dayazda, dərinde...  
Udur balıqları...  
Cəngəlliklərdə də var-gəl eləyir;  
Nə ov tutsa buraxmır,  
Dişlərini də salmır işə,-  
Sığıya-sığıya udur,  
Mədəsində həll eləyir.  
Udur...udur ovunu,  
Ağına-bozuna da baxmır...  
...Bu anakondalar daha  
Yayılib neçə-neçə məmləkətə...  
Özlərinə məxsus menyü tuturlar;  
Meyil salmırlar balığa,  
Başqa-başqa ova ...  
Hərsliliklə var-dövlət,  
Mal-mülk udurlar...

## **GÜL-ÇİÇƏK DƏRMƏYİ YADIRĞAMIŞAM**

Aylar, illər ötüb ömrümdən, ürək,  
Tutmazsan sevgidən bir də dən, ürək!  
Alıb yaddaşımı duman-çən, ürək,  
Bilmirəm səhərdir, yoxsa ki axşam;  
Gül-çiçək dərməyi yadırğamışam.

Günəşlə qol-boyun qayıdıb bahar,  
Çölləri-düzləri ayıldıb bahar...  
Ayrılıb... sevgimdən ayırıdır bahar,  
Dönmüşəm boranda, qarda qalmışa...  
Gül-çiçək dərməyi yadırğamışam.

Sərt cığırılar məni bərk yanısı da,  
Ömrü-günü ölçür əlim əsada...  
Gül-çiçək çəməndə vəğənisi da,  
Taleyin işinə necə qarışam,  
Gül-çiçək dərməyi yadırğamışam.